



खेल जगत



पैट कर्मिस विश्व टेस्ट चैंपियनशिप के लिये तैयार

सिडनी, 26 फरवरी। ऑस्ट्रेलिया के टेस्ट और वनडे कप्तान पैट कर्मिस को उम्मीद है कि आगामी आईपीएल सीजन और जून में दक्षिण अफ्रीका के खिलाफ विश्व टेस्ट चैंपियनशिप (डब्ल्यूटीसी) फाइनल के लिए वह तैयार हो सकेंगे। भारत के खिलाफ टेस्ट श्रृंखला के दौरान उन्होंने को चोट के कारण कर्मिस चैंपियंस ट्रॉफी 2025 से चूक गए थे। हालांकि अगले कुछ महीनों के दौरान व्यवस्थित सीजन में वह अपनी फिटनेस को लेकर आशावादी हैं। कर्मिस ने ईएसपीएनक्रिकइन्फो को बताया, टखना पूरी तरह से मजबूत हो रहा है, इसे अच्छा आराम दे पा रहा हूँ और फिर धीरे-धीरे मजबूत हो रहा हूँ, जो आपको बहुत अधिक क्रिकेट खेलने पर नहीं मिलता है। यह कुछ समय के लिए उतना ही मजबूत महसूस हो रहा है। आईपीएल के लिए ठीक होना चाहिए, यही योजना है। दाएं हाथ के तेज गेंदबाज ने बताया कि उनके टखने को समय के साथ सावधानीपूर्वक प्रबंधन की आवश्यकता थी और मेलबर्न में बॉक्सिंग डे टेस्ट के दौरान यह एक बड़ा मुद्दा बन गया। कर्मिस ने कहा, यह कुछ ऐसा है जिस पर हमने कभी भी सर्जरी नहीं करने का विकल्प चुना है, बस पुनर्वास के लिए बहुत कुछ करना होगा। इस ब्रेक का मतलब है कि मैं कुछ कॉर्टिसोन प्राप्त कर सकता हूँ और वास्तव में पिछले कुछ हफ्तों में इसका अच्छी तरह से पुनर्वास कर सकता हूँ। भविष्य को देखते हुए, कर्मिस को उम्मीद है कि डब्ल्यूटीसी फाइनल के बाद वेस्टइंडीज के खिलाफ तीन टेस्ट मैचों की श्रृंखला में पूर्ण भूमिका निभाने से पहले आईपीएल के दौरान उनका कार्यभार लगातार बढ़ेगा।

इंडिया मास्टर्स ने इंग्लैंड मास्टर्स को नौ विकेट से धोया

मुंबई, 26 फरवरी। पवन नेगी (16 रन पर दो विकेट और तीन कैच) के शानदार प्रदर्शन के बाद गुरकीरत सिंह मान (63 नाबाद) और सचिन तेंदुलकर (34) की दर्शनीय बल्लेबाजी की मदद से इंडिया मास्टर्स ने इंटर्नेशनल मास्टर्स लीग के तीसरे मैच में इंग्लैंड मास्टर्स को नौ विकेट से धो दिया। इंडिया मास्टर्स ने घातक गेंदबाजी और चुस्त क्षेत्ररक्षण की बदौलत इंग्लैंड मास्टर्स को आठ विकेट पर 132 रन पर रोक दिया और बाद में जीत का लक्ष्य मात्र एक विकेट के नुकसान पर 50 गेंद शेष रहते हासिल कर लिया। पवन नेगी को उनके असाधारण प्रदर्शन के लिये प्लेयर ऑफ द मैच चुना गया। उन्होंने न सिर्फ दो अहम विकेट चढ़ाये बल्कि तीन शानदार कैच लेकर विरोधी टीम को बैकफुट पर डकेल दिया। उनके अलावा धवन कुलकर्णी ने तीन और अभिमन्यु मिश्र ने दो विकेट झटके। गुलकीरत ने मात्र 35 गेंदों पर 63 रन धुन दिये। इस दौरान उन्होंने दस चौके और एक छक्का लगाया। सचिन ने अपनी संक्षिप्त पारी में पांच चौके और एक छक्का लगाया। युवराज सिंह 27 रन पर नाबाद लौटे।

हमेशा खास रहेगी टी-20 विश्वकप की जीत: बुमराह

दुबई, 26 फरवरी। भारत के तेज गेंदबाज जसप्रीत बुमराह ने कहा कि टी20 विश्व कप में मिली जीत हमेशा खास रहेगी और उनके दिमाग में रहेगी। आईसीसी पुरस्कार और टीम ऑफ द ईयर के सम्मान से अभिभूत बुमराह ने कहा यह वास्तव में अच्छा लग रहा है। मैंने अपने बचपन के कुछ नायकों जैसे सर गारफील्ड सोबर्स को ट्रॉफी पुरस्कार जीतते देखा था। जब आपको ऐसा सम्मान मिलता है तो यह हमेशा सौभाग्य की बात होती है। 31 वर्षीय बुमराह को आईसीसी पुरुष क्रिकेटर ऑफ द ईयर, आईसीसी पुरुष टेस्ट प्लेयर ऑफ द ईयर नामित किया गया था और उन्हें आईसीसी पुरुष टेस्ट टीम ऑफ द ईयर और आईसीसी टी20आई टीम ऑफ द ईयर में शामिल किया गया था। रिविचार को आईसीसी पुरस्कार प्राप्त करने के बाद बुमराह ने बीते साल को याद करते हुए कहा, टी20 विश्व कप जो हमने जीता वह हमेशा खास रहेगा और मेरे दिमाग में रहेगा। जाहिर है, इस साल मेरे मन में भी बहुत कुछ सीखने को है। हमने काफी टेस्ट क्रिकेट खेला, हमें कई अलग-अलग अनुभव मिले, इसलिए हां, मैं बहुत खुश हूँ और उम्मीद है कि बेहतर चीजें होंगी। साल की शुरुआत में ऑस्ट्रेलिया दौरे पर लगी पीठ की चोट के कारण बुमराह को भारतीय टीम से बाहर कर दिया गया था और उनकी जगह तेज गेंदबाज मोहम्मद शमी को शामिल किया गया था। बुमराह ने कहा शमी ने लंबी अवधि की चोट से वापसी की और बांग्लादेश के खिलाफ भारत की शुरुआती जीत में पांच विकेट लेकर स्टार साबित हुए। मैं उसके लिए वास्तव में खुश हूँ। जाहिर तौर पर वह इतने लंबे समय तक चोट से जूझते रहे हैं। वह बहुत खुश और बहुत सकारात्मक हैं। अच्छा लग रहा है, जाहिर तौर पर उसके पास कौशल है, जो कभी कहीं नहीं जाएगा। वह जितना अधिक खेलेंगे, उतना अधिक आत्मविश्वास आएगा और उम्मीद है कि वह टीम को आगे बढ़ने में मदद करेंगे। चैंपियंस ट्रॉफी में भारत की जीत को उम्मीद जताते हुये उन्होंने कहा माहौल शानदार है। यह ट्रॉफी उन्हें लंबे समय के बाद आ रहा है। शुरुआत अच्छी रही है, उम्मीद है कि मैच और भी बेहतर होंगे और प्रतिस्पर्धा होगी।

राजस्थान रॉयल्स ने लार्जर-दैन-लाइफ जर्सी का अनावरण किया

जयपुर, 26 फरवरी। राजस्थान रॉयल्स की यूनिवर्सिटी पार्टनर पूर्णिमा यूनिवर्सिटी की अनावरण करके 2025 की शुरुआत के लिए मंच तैयार किया। हज़ारों छात्र और प्रशंसक नई मैचवे जर्सी की प्रस्तुति देखने के लिए एकत्र हुए, जिससे उत्साह और गर्व से भरा एक विद्युतीय माहौल बन गया।

अफगानिस्तान 8 रन से जीता

इंग्लैंड चैंपियंस ट्रॉफी से बाहर

लाहौर, 26 फरवरी। अफगानिस्तान ने चैंपियंस ट्रॉफी के 8वें मैच में इंग्लैंड को 8 रन से हराया। अजम तुल्लाह ओमरजई ने आखिरी ओवर में 13 रन डिफेंड किए। बुधवार को 326 रन का टारगेट चेज कर रही इंग्लैंड 49.5 ओवर में 317 रन पर आलआउट हो गई। इसी के साथ इंग्लैंड इस ट्रॉफी से बाहर हो गई है।



लाहौर के गद्दाफी स्टेडियम में अफगानिस्तान ने बैटिंग चुनी। टीम ने इब्राहिम जादरान की सेंचुरी के दम पर 7 विकेट खोकर 325 रन बनाए। जादरान ने 146 बॉल पर 177 रन की पारी खेली। इसमें 12 चौके और 6 छक्के शामिल रहे। जादरान इस ट्रॉफी में हार्दिएट इंडिविजुअल स्कोर बनाने वाले बल्लेबाज बने हैं। इंग्लिश टीम की ओर से जो रूट ने 120 रन की पारी खेली।

हरमनप्रीत के दो गोल की मदद से भारत ने इंग्लैंड को हराया

भुवनेश्वर, 26 फरवरी। भारतीय पुरुष हॉकी टीम ने यहां कलिंगा हॉकी स्टेडियम में इंग्लैंड पर कड़े मुकाबले में 2-1 से जीत हासिल कर एकआईएच हॉकी प्री लीग के भुवनेश्वर चरण का शानदार अंत किया। कप्तान हरमनप्रीत सिंह ने दो बार (26, 33) स्कोर करके भारत को मंगलवार रात एक महत्वपूर्ण जीत दिलाई। इसके साथ भारत अंकतालिका में तीसरे स्थान पर पहुंच गया है। इंग्लैंड ने 24 घंटे पहले भारत को रोमांचक 3-2 से हराया था। भारत ने खेल की शुरुआत आक्रमण का अंदाज से की। दूसरे क्वार्टर में पांच मिनट में, अभिषेक ने शानदार रिस्टकर्वक का प्रदर्शन किया, एक बेहतरीन क्रॉस देने से पहले तीन डिफेंडरों को चकमा दिया। हालांकि, सुखजीत सिंह नजदीक से गोल करने में असमर्थ रहे। इसके तुरंत बाद अभिषेक के पास एक और मौका था लेकिन क्रैग फुल्टन ने उसे नाकाम कर दिया। 124वें मिनट में, भारत को एक झटका लगा जब युवराज सिंह को जैकब पायटन के गलत प्रदर्शन के लिए पीला कार्ड मिला।

मालेवार के शतक से विदर्भ मजबूत



नागपुर, 26 फरवरी। दानिश मालेवार (138 नाबाद) के शतकीय प्रहार की बदौलत विदर्भ ने बुधवार को यहां रणजी ट्रॉफी फाइनल के पहले दिन बुधवार को केरल के गेंदबाजों के सामने 23.5 ओवर में मात्र 51 रनों पर ढेर हो गई। संजू सारण व राहुल चौधरी ही 10-10 रन ही दहाई की संख्या तक पहुंचे।


गंवा कर भारी संकट में थी, ऐसे मुश्किल समय में मालेवार ने सुझबूझ भरी बल्लेबाजी कर न सिर्फ टीम को संकट से उबार बल्कि दिन के खेल की समाप्ति तक एक सम्मानजनक स्कोर तक पहुंचा दिया। विदर्भ को मालेवार और करुण नायर के रूप में एक मजबूत साझेदारी मिली, जिन्होंने चौथे विकेट के लिए महत्वपूर्ण 215 रन जोड़े। दोनों ने ढीली गेंदों का फायदा उठाने से पहले धैर्य के साथ केरल के अनुशासित गेंदबाजी आक्रमण का मुकाबला किया। नायर ने 86 रन का योगदान दिया। वह दुर्भाग्यशाली तरीके से रन आउट हो गये। इससे पहले, केरल ने टॉस जीत कर पहले गेंदबाजी करने के अपने फैसले को सही ठहराया। एमडी निर्धेश ने दो विकेट लिए। विदर्भ पहले घंटे में तीन विकेट पर 24 रन पर बना कर संघर्ष की स्थिति में था। जैसे-जैसे परिस्थितियाँ आसान हुईं और पिच बल्लेबाजी के लिये आसान होती गई। केरल के गेंदबाजों ने कड़ी मेहनत की, लेकिन आगे बढ़त बनाने में नाकाम रहे। केरल के लिये, उसाहजनक शुरुआत के बाद दिन का समापन निराशाजनक रहा।

राजस्थान यूथ के जतिन सैनी के पंजे से जयपुर ब्लूज 51 पर आउट



जयपुर, 26 फरवरी। जयपुर जिला क्रिकेट संघ द्वारा आयोजित के एल सैनी ए डिविजन लीग में आज खेले गए मैच में राजस्थान यूथ ने जयपुर ब्लूज को 9 विकेट से हराया। के एल सैनी स्टेडियम पर खेले गए मैच में राजस्थान यूथ ने टॉस जीतकर पहले जयपुर ब्लूज को बल्लेबाजी के लिए आमंत्रित किया। जयपुर ब्लूज की टीम राजस्थान यूथ के गेंदबाजों के सामने 23.5 ओवर में मात्र 51 रनों पर ढेर हो गई। संजू सारण व राहुल चौधरी ही 10-10 रन ही दहाई की संख्या तक पहुंचे।

श्रीगंगानगर, जोधपुर फुटबॉल एकेडमी, अजमेर और जोधपुर ने सेमीफाइनल में जगह बनाई



जयपुर, 26 फरवरी। आज राजस्थान राज्य अंडर 20 बॉयज फुटबॉल प्रतियोगिता के तीसरे दिन चौगान स्टेडियम में गुण ए और गुण बी के क्वार्टर फाइनल मैच खेले गए। गुण ए के पहले क्वार्टर फाइनल में जोधपुर फुटबॉल अकादमी ने जयपुर को 4-1 से पराजित किया। गुण ए के दूसरे क्वार्टर फाइनल में अजमेर ने चित्तौड़गढ़ को 2-1 से हराकर सेमीफाइनल में जगह बनाई। गुण बी के पहले क्वार्टर फाइनल में श्री गंगानगर ने पाली को 7-0 से हराया और सेमीफाइनल में जगह बनाई। गुण बी के दूसरे क्वार्टर फाइनल में जोधपुर और हनुमानगढ़ का मैच निर्धारित समय तक 2-2 से बराबर रहा। बाद में पेनल्टी शूटआउट में जोधपुर ने हनुमानगढ़ को 4-3 से हराकर सेमीफाइनल में अपनी जगह पक्की की। आज के मैचों में स्पोर्ट्स कार्डिसल के पर्यवेक्षक भरत गुर्जर, राजस्थान फुटबॉल संघ के संयुक्त सचिव और जोधपुर जिला फुटबाल

संघ के सचिव डॉक्टर दिनेश सिंह चौहान, डूंगरपुर जिला फुटबाल संघ के सचिव रफीक सिंधी, श्रीगंगानगर सचिव मदन बेनीवाल, अजमेर जिला फुटबाल संघ के सचिव सुधीर जोसेफ, धौलपुर जिला फुटबाल संघ के सचिव संदीप सिंह मुख्य अतिथि के तौर पर उपस्थित रहे। कल सुबह चौगान स्टेडियम में दोनों सेमीफाइनल मैच खेले जाएंगे। दोपहर 2 बजे तीसरे स्थान और शाम 4 बजे फाइनल मैच खेला जाएगा।

फुटबॉल क्लब ब्रदर्स यूनाइटेड ने चैंपियन मेकर फुटबाल क्लब को 4-3 से हराया



जयपुर, 26 फरवरी। राजस्थान फुटबाल संघ के तत्वाधान में सुबोध स्कूल में जारी आर लीग यूथ अंडर-13 फुटबॉल प्रतियोगिता में को पांच मैच खेले गए। पहला मैच फुटबॉल क्लब ब्रदर्स यूनाइटेड ने चैंपियन मेकर फुटबाल क्लब, के बीच हुआ जिसमें फुटबॉल क्लब ब्रदर्स यूनाइटेड, ने मैच 4-3 से जीता। दूसरा मैच जयपुर यूनाइटेड फुटबॉल क्लब, और जयपुर बॉयस् एंड गर्ल्स क्लब, के बीच खेला गया मैच में दोनों टीमों ने शानदार प्रदर्शन किया व निर्धारित समय तक 4-3 से मैच जयपुर यूनाइटेड क्लब, ने जीत हासिल की। तीसरा मैच मैच राजस्थान फुटबाल स्कूल जयपुर, और रियान फुटबाल क्लब, के बीच खेला गया जिसमें राजस्थान फुटबॉल स्कूल जयपुर, ने मैच 1-0 से जीत लिया चौथा मैच में एसएल फुटबॉल क्लब जयपुर, ने रॉयल फुटबॉल क्लब, को 1-0 के अंतर से पराजित किया। पांचवा मैच में जयपुर एलीट फुटबॉल क्लब और जयपुर फुटसल फुटबॉल क्लब के मध्य खेला गया जिसमें जयपुर एलीट फुटबाल क्लब, ने 3-2 पराजित किया। संघ सचिव दिलीप सिंह शेखावत ने बताया कि 19 जनवरी से शुरू हुई प्रतियोगिता में अब तक 60 मैच हो चुके हैं।

जयपुर पोलो सीजन 2025, एसएमएस गोल्डवास कप आरपीसी से एसएमएस पोलो एकेडमी 6.5-2 के स्कोर से जीता



जयपुर, 26 फरवरी। जयपुर पोलो सीजन 2025, एसएमएस गोल्ड वास कप (4 गोल) के मैच में बुधवार को रामबाग पोलो ग्राउंड पर आरपीसी और एसएमएस पोलो एकेडमी के बीच खेला गया जिसमें एसएमएस पोलो एकेडमी ने आरपीसी को 6.5-2 के स्कोर से हराया। आरपीसी की ओर से रनशेय पुरहित और लांस

वाटसन ने 1-1 गोल किये। आधे गोल का एडवॉंटेज लेकर खेले एसएमएस पोलो एकेडमी की ओर से अनिरुद्ध मावाजी ने 1, पदमयाग सिंह ने 2, विशाल सिंह राठौड़ ने 3 गोल कर टीम को जीताया। गुरुवार को शाम 4 बजे रामबाग पोलो मैदान पर जयपुर यूएसपीए बनाम एसएमएस पोलो एकेडमी के बीच मैच खेला जायेगा।

पाक में 100 से ज्यादा पुलिकर्मी बर्खास्त, चैंपियंस ट्रॉफी 2025 में ड्यूटी करने से किया इंकार

नई दिल्ली, 26 फरवरी। पाकिस्तान में आईसीसी चैंपियंस ट्रॉफी 2025 का आयोजन हो रहा है। इसके लिए कई पुलिस अधिकारियों को टीमों की सुरक्षा में तैनात किया गया है। लेकिन अब खबर आ रही है कि पाकिस्तान में 100 से ज्यादा पुलिसकर्मियों को आईसीसी चैंपियंस ट्रॉफी 2025 के दौरान सीपी गार्ड सुरक्षा ड्यूटी को निभाने से इनकार करने से सेवा से बर्खास्त कर दिया गया है। पुलिस ने मंगलवार को ये जानकारी दी। बर्खास्त किए गए कर्मी पुलिस बल का विभिन्न शाखाओं से जुड़े थे। पंजाब पुलिस ने एक अधिकारी के अनुसार चैंपियंस ट्रॉफी के दौरान कई मौकों पर ड्यूटी से अनुपस्थित पाए जाने पर 100 से ज्यादा पुलिस अधिकारियों और कर्मचारियों को उनके पदों से हटा दिया गया है। जबकि अन्य ने अपने



सौंप गए कार्यों को निभाने से इनकार कर दिया है। उन्होंने कहा कि, पुलिस अधिकारियों को लाहौर में गद्दाफी स्टेडियम से निरिष्ट होटलों के बीच यात्रा करने वाली टीमों के लिए सुरक्षा प्रदान करने के लिए नियुक्त किया गया था। लेकिन वे या तो अनुपस्थित रहे या उन्होंने अपने जिम्मेदारियों को लेने से इनकार कर दिया।

ऑस्ट्रेलिया से मिली टेस्ट सीरीज हार के सिलसिले को तोड़ना है। आईपीएल 22 मार्च से 25 मई तक चलेगा। इसके करीब 25 दिन बाद से भारतीय टीम को इंग्लैंड में पांच मैचों की टेस्ट सीरीज खेलनी है। पहला मैच 20 जून से हेडिंग्ले में खेला जाएगा। योजना का क्रियान्वयन किस प्रकार किया जाएगा, इसका सटीक विवरण गोपनीय रखा जा रहा है, लेकिन ओवरलैपिंग सिस्टम के संबंध में कुछ प्रारंभिक बैठकें पहले ही हो चुकी हैं।

जोफ्रा आर्चर ने 50 विकेट लेकर रवा इतिहास, टूटा जेम्स एंडरसन का रिकॉर्ड



नई दिल्ली, 26 फरवरी। इंग्लैंड के पेसर जोफ्रा आर्चर ने बुधवार को अफगानिस्तान के खिलाफ इतिहास रच दिया है। दरअसल, इस दौरान उन्होंने बेहतरीन गेंदबाजी की और पावरप्ले में तीन विकेट झटक लिए। आर्चर ने लाहौर के गद्दाफी स्टेडियम में रहमानुल्लाह गुरबाज (6), सिद्दिकुल्लाह अटल (4) और रहमत शाह (4) का शिकार किया। आर्चर ने पहले ओवर में जैसे ही गुरबाज को बोल्ट किया तो वनडे क्रिकेट में 50 विकेट कॅप्टीट कर लिए। उन्होंने नया इतिहास रच डाला है। आर्चर इंग्लैंड के लिए वनडे में सबसे तेज 50 विकेट लेने वाले गेंदबाज बन गए हैं। उन्होंने 30 वनडे मैचों में ये धांसू कारनामा अंजाम दिया। आर्चर ने पूर्व दिग्गज तेज गेंदबाज जेम्स एंडरसन का रिकॉर्ड तोड़ा है, जिन्होंने 31 मैचों में 50 शिकार पूरे किए थे। लिस्ट में तीसरे स्थान पर पूर्व इंग्लिश गेंदबाज स्टिव हार्मिसन हैं। उन्होंने 32 वनडे में ऐसा किया किया। उनके बाद स्टीवन फिन (33), डैविन गफ (34) और स्टुअर्ट ब्रांड (34) का नंबर है।

2025 के दौरान भारतीय खिलाड़ियों को मिलेगा टेस्ट सीरीज की तैयारी का मौका

नई दिल्ली, 26 फरवरी। टीम इंडिया मौजूदा समय में दुबई में चैंपियंस ट्रॉफी 2025 खेल रही है। इसके बाद आईपीएल 2025 का आगाज हो जाएगा। हालांकि, आईपीएल 2025 के दौरान भारतीय खिलाड़ियों को कई और जिम्मेदारियों को भी निभाना पड़ सकता है। जनवरी के पहले हफ्ते को छोड़ दें तो टीम इंडिया ने व्हाइट बॉल क्रिकेट ही खेली है, लेकिन आईपीएल 2025 के बाद भारत को इंग्लैंड दौरे पर जाना है। जहां पांच मैचों को टेस्ट सीरीज खेली जाएगी। इस सीरीज की तैयारी भी बोर्ड कराना चाहता है। चैंपियंस ट्रॉफी के बाद दो महीने तक आईपीएल में व्हाइट बॉल से क्रिकेट होगा। ऐसे में खिलाड़ियों को लाल गेंद वाली गतिविधियों में भी शामिल होने पड़ सकता है। क्रिकबज की रिपोर्ट के मुताबिक, भारतीय कंट्रोल बोर्ड यानी बीसीसीआई आईपीएल सत्र के दौरान खिलाड़ियों को टेस्ट क्रिकेट, लाल गेंद के प्रारूप से जुड़े रहने के लिए रणनीति पर काम कर रहा है। ये संभावना है कि खिलाड़ियों को कभी-कभार लाल गेंद के अभ्यास सत्र में भाग लेने के लिए भी कहा जा सकता है, क्योंकि इंग्लैंड का दौरा अहम है। बता दें कि, भारतीय बोर्ड का लक्ष्य न्यूजीलैंड और

स्वीटी बूरा और दीपक हुड्डा एथलीट कपल लेने जा रहा तलाक

नई दिल्ली, 26 फरवरी। इन दिनों खेल जगत में तलाक की खबरें जोरों पर हैं। पहले हार्दिक पंड्या अपने पत्नी नताशा से तलाक लेकर अलग हो गए। वहीं हाल ही में कहा जा रहा है कि क्रिकेटर युजवेंद्र चहल भी अपनी पत्नी धनाश्री वर्मा से अलग हो गए हैं। इसके अलावा कहा जा रहा है कि, दिग्गज खिलाड़ी वीरेंद्र सहवाग भी अपनी पत्नी आरती से ग्रे डिवाॉर्स ले रहे हैं। वहीं इस लिस्ट में हरियाणा की वर्ल्ड चैंपियन बॉक्सर स्वीटी बूरा और उनके पति भारतीय कबड्डी टीम के पूर्व कप्तान दीपक हुड्डा का नाम जुड़ गया है। हरियाणा की वर्ल्ड चैंपियन बॉक्सर स्वीटी बूरा और उनके पति भारतीय कबड्डी टीम के पूर्व कप्तान दीपक हुड्डा की शादी टूटने की कारणा पर है। वहीं स्वीटी बूरा ने दीपक पर फॉन्डून और एक करोड़ मांगने का आरोप लगाया है। वहीं हुड्डा ने स्वीटी और उसके परिवार पर संपत्ति हड़पने और जान से मारने की धमकी देने के आरोप लगाए हैं। दोनों ने एक दूसरे के खिलाफ रोहतक और हिसार के पुलिस थाने में शिकायत की है।

हिमेश के अर्द्धशतक व भरत की शानदार गेंदबाजी से सिंनेचर क्लब की आसान जीत



जयपुर, 26 फरवरी। यूनिचन क्रिकेट क्लब द्वारा आयोजित 27वीं नवीन-नफीस स्मृति क्रिकेट प्रतियोगिता में आज नेना क्रिकेट टाउण्ड जगतपुरा पर खेले गये पूल-ए के मैच में सिंनेचर क्रिकेट क्लब ने हिमेश गुर्जर 53 रन (30 गेंद, 5 चौके, 3 छक्के) की अर्द्धशतक की पारी तथा भरत प्रजापत 38 रन पर 3 विकेट की शानदार गेंदबाजी की मदद से बिमल क्रिकेट एकेडमी को 35 रन से हराकर दो अंक अर्जित किये। आज सुबह सिंनेचर क्रिकेट क्लब ने टोस जीतकर पहले बल्लेबाजी का निर्णय लिया हिमेश गुर्जर 53 रन, शोएब खान 34 रन, अरूण सेहरा 31 रन नाबाद, गगनप्रीत सिंह 29 रन की मदद से निर्धारित 20 ओवर में 9 विकेट खोकर 205 रन बनाये, गेंदबाजी में बिमल क्रिकेट एकेडमी की ओर से कुलदीप 37 रन पर 2 तथा अंकित 8 रन पर दो विकेट तथा अमनदीप सिंह, वरूण, मोहम्मद जैद, अमन पारिक व निलेश कुमार प्रत्येक 1-1 विकेट लेकर सफल गेंदबाज रहे। जवाबी पारी में बिमल क्रिकेट एकेडमी के 3 विकेट भरत प्रजापत ने अपनी 7 गेंदों में ही निकालकर स्कोर 10 रन पर 3 विकेट कर दिया था, लेकिन मध्य क्रम में वरूण 68 रन (42) गेंद, 3 चौके, 6 छक्के) तथा प्रथम मिश्रा 41 रन (16 गेंद, 5 चौके, 3 छक्के) सैफ नकवी 33 रन को छोड़कर अन्य कोई भी बल्लेबाज सिंनेचर क्लब के गेंदबाजों भरत प्रजापत 38 रन पर 3 विकेट हिमांशु तिवारी 24 रन पर 2 विकेट, अरूण सेहरा 31 रन पर 2 विकेट तथा विकास शर्मा 29 रन पर 2 विकेट के समक्ष नहीं टिक सका और पूरी टीम 17.5 ओवर में 170 रन बनाकर सिमट गई और सिंनेचर क्रिकेट क्लब 35 रन से मैच जीत गई। मैच ऑफ द मैच भरत प्रजापत (4 ओवर 38 रन 3 विकेट) सिंनेचर क्रिकेट क्लब रहे।

स्वीटी बूरा और दीपक हुड्डा एथलीट कपल लेने जा रहा तलाक



नई दिल्ली, 26 फरवरी। इन दिनों खेल जगत में तलाक की खबरें जोरों पर हैं। पहले हार्दिक पंड्या अपने पत्नी नताशा से तलाक लेकर अलग हो गए। वहीं हाल ही में कहा जा रहा है कि क्रिकेटर युजवेंद्र चहल भी अपनी पत्नी धनाश्री वर्मा से अलग हो गए हैं। इसके अलावा कहा जा रहा है कि, दिग्गज खिलाड़ी वीरेंद्र सहवाग भी अपनी पत्नी आरती से ग्रे डिवाॉर्स ले रहे हैं। वहीं इस लिस्ट में हरियाणा की वर्ल्ड चैंपियन बॉक्सर स्वीटी बूरा और उनके पति भारतीय कबड्डी टीम के पूर्व कप्तान दीपक हुड्डा का नाम जुड़ गया है। हरियाणा की वर्ल्ड चैंपियन बॉक्सर स्वीटी बूरा और उनके पति भारतीय कबड्डी टीम के पूर्व कप्तान दीपक हुड्डा की शादी टूटने की कारणा पर है। वहीं स्वीटी बूरा ने दीपक पर फॉन्डून और एक करोड़ मांगने का आरोप लगाया है। वहीं हुड्डा ने स्वीटी और उसके परिवार पर संपत्ति हड़पने और जान से मारने की धमकी देने के आरोप लगाए हैं। दोनों ने एक दूसरे के खिलाफ रोहतक और हिसार के पुलिस थाने में शिकायत की है।

